

# बख्तियारपुर से मोकामा तक बनाएं एलिवेटेड रोड : सीएम

पटना | हिन्दुस्तान ब्यूरो

मुख्यमंत्री नीतीश कुमार ने बख्तियारपुर-ताजपुर गंगा पुल परियोजना का हवाई सर्वेक्षण किया। गुरुवार को समस्तीपुर जाने के क्रम में श्री कुमार ने हवाई सर्वेक्षण के दौरान कार्य की प्रगति की जानकारी ली। मुख्यमंत्री ने निर्देश दिया कि काम की गति और तेज की जाए। साथ ही निर्देश दिया कि पुराना एनएच-31 बख्तियारपुर-मोकामा सड़क के ऊपर एलिवेटेड रोड बनाया जाए।

परियोजना 51 किलोमीटर लंबी है। जिसमें 4.252 किलोमीटर गंगा पर पुल है और शेष फोरलेन सड़क है। यह परियोजना पूरी तरह ग्रीन फील्ड है। इसमें दो आरओबी है और तीन ग्रेड सेपरेटर हैं। परियोजना की लागत करीब 16 सौ करोड़ है। अभी तक इसका 50 फीसदी काम पूरा हो चुका है। इस परियोजना के अगले दो वर्षों में पूर्ण होने की संभावना है। इस परियोजना में 90 फीसदी

## हवाई सर्वेक्षण

- बख्तियारपुर-ताजपुर गंगा पुल के हवाई सर्वेक्षण के दौरान सीएम ने दिए निर्देश
- मुख्यमंत्री ने पुल निर्माण की गति और तेज करने और अंडरपास बनाने को कहा

भू-अर्जन का कार्य भी पूरा हो चुका है।

मुख्यमंत्री श्री कुमार ने एरियल सर्वे के दौरान पथ निर्माण विभाग के प्रधान सचिव को निर्देश दिया कि जहां भी इसे ग्रामीण सड़क क्रॉस करती है वहां ह्वेकिल अंडरपास बनाए जाएं। कुल दस ह्वेकिल अंडरपास बनाए जाएंगे। मुख्यमंत्री ने निर्देश दिया कि पुराना एनएच-31 बख्तियारपुर-मोकामा सड़क के ऊपर एलिवेटेड रोड बनाया जाए। एरियल सर्वे के दौरान विधानसभा अध्यक्ष विजय कुमार चौधरी, अमृतलाल मीणा एवं मनीष कुमार वर्मा भी मौजूद थे।